

፫ ሰንበት ዘክሰተርእዮ

26 ጥሪ 2011 ዓ.ም. (2/3/19)

መዝሙር: ተወልደ ኢየሱስ በቤተልሔም ዘይሁዳ....

ንግባት: 1ቆሮ 12:31-13:13፥ 1ኤጥ 1:13-22፥ ግ.ሐ. 19:1-10፥ ሉቃ 4:21-30

ምስባክ: አምጽኡ ለእግዚአብሔር በሐውርተ አሕዛብ፤ አምጽኡ ለእግዚአብሔር ክብረ ወሰብሐተ፤ አምጽኡ ለእግዚአብሔር ስብሐተ ለሰሙ። መዝ 29:1-2።

መዝሙር ኢየሱስ ብዓቢ ክብሪ ካብ ድንግል ኣብ ቤተልሔም ዘይሁዳ ተወሊዱ፥ ተወሊዱ ተጠሚቑ ብልደቱ ምእንቲ ክንሕጎስ ብግልጽቱ ደስ ክብለና ሰንበት ንዕረፍቲ ሰርዐ።

ብ1888 Campbell Morgan (ካምበል ሞርጋን) ዝተባህለ እንግሊዛዊ ምስ 150 ዝኾኑ ንኣገልግሎት ስብከተ ወንጌል ክወፍር ሕፁይ ኮይኑ ንመርመራ ቐረቡ። ኣብ መጀመርያ ንኹሉ ንዓምዲ እምነት ብዝርኢ ዝተሓቶ ብዓወት ሓሊፉ፥ ቀዲሉ ከመይ ኢልካ ከም እትሰብኻ ኣብ ቅድሚ ሰማዕቲ ኮንካ ኣብ ዝግበር መርመራ ቀረቡ። ኣብ ሓደ 1000 ሰብ ዝሕዝ ኣዳራሽ ከምኡ 3 መርመርቲ ካህናትን ካልኦት 75 ክሰምዕም መጹ። ሞርጋን ኣብቲ ናይ ስብከት ቦታ ምስ በጽሖ ኣብ ቅድሚኡ ዘለዉ ዓበይቲ ሰባትን ብዙሕ ህዝቢ ምስ ረኣየ ብዘይመጠን ፈሪሖ ክርኢ እውን ኣይክኣለን። ድሕሪ ክልተ ሰምን ምስቶም 105 ዘይተዓወቱ ሰሙ ወጺኡ። ነቲ ስብከተ ወንጌል ብቐዕ ስለ ዘይኮነ ተነጺጉ።

ጌል ዘምኡ ኣብ ዝጸሓፈቶ መጽሓፍ A Man of the Word “ናይ ቃል ሰብ” ነብኡ ኣብ ዝጸሓፈ መልእኽቲ ሓንቲ ቃል “ዝተነጸገ” ኢሉ ከም ሰዲድሉ ተዘንቱ፤ ሞርጋን ኣብቲ ዕለታዊ ዜና መዋዕሉ ዝጸሕፈሉ ከምዚ እናበለ ጽሑፉ “ኩሉ ነገር ጸልማት እዩ ዝመስል፤ እንተኾነ ጌና ዝበለጸ ዝፈልጥ እዩ! እናበለ እንከሎ ሓደ መልሲ ሓሳብ ከም ዝመጸ ይነግር፤ ኣብ ዓለም ዝተነጸገ ኣብ ሰማይ ቅቡል እዩ ኣቦየ እናበለ ነብኡ ጽሑፉ።

ኣብ ዳሕረዎት ዓመታት ከምዚ ኢሉ፤ ኣምላኽ ከምዚ ኢሉኒ ኣብ ጊዜ ጽምዋን ጸልማትን ኣብ ዝመጸሉ ጊዜ፤ ንርእስኻ ዝኸውን መደብ ካብ መግባር ኣቋርጽ፤ ኣነ መደብ ክገብረልካ እዩ። ምንጻግ ነባሪ ወይ ቀዋሚ ኣይኮነን። ወላ ኣብዚ ሕይወት ኩነታት ይልወጥ፤ ብርግጽ ናይ እቶም ብክርስቶስ ቅቡላት ዝኾኑ ምንጻግ የብሎምን።

ዝተነበ ቃል ወንጌል ካብ ዝሓለፈ ሰንበት ዘንበብናዮ መቐጸልታ እዩ፤ ብዛዕባ ኢየሱስ ብደቂ ዓዱ ከም ዝተነጸገ ወላ እኳ ካብ ናዝሬት ወጻኢ ብዙሕ ዘደንቑ ነገራት እንተ ገበረ። ኣብዚ ናይ ሎሚ ወንጌል ኢየሱስ ናይ ተልእኮኡ መርኃ ግብሪ እዩ ገሊጹ እንተ በልና ምግናን ኣይኮነን፤ እዚ ኻብ ኢሳያስ ነብይ 61:1-2 እናጠቐስ ይገልጸ። ሎሚ እዚ ጽሑፍ ኣብ ኣእዛንኩም ተፈጸም በሎም። እቲ ንዘመናት ዝተጸበይዎ መስሕ ኣብ ማእከሎም ኣብ ኢየሱስ ኣሎ። መንግስቱ በቲ ኣብ መንግሥም ዝገብሮ ዝነበረ ምንጻሕን ሕድገት ኃጢአትን ነጻነትን ካብ ኩሉ ክፉእ ነገርን ይገልጽ ነሩ።

ኣብ መጀመርያ በቲ ካብ ኣፉ ዝወጸእ ዝነበረ ጸጋ ዝመልኦ ቻላት ተደነቑ፤ እንተኾነ ጽንሕ ከይበሉ እዝስ እቲ ወዲ ዮሴፍ ወድቲ ጸራቢዶ ኣይኮነን፤ ከመይ ኢሉድኣ ወዲ ጸራቢ ከምዚ

እናበለ ክዛረብ ክእሉ እናበሉ ኣብ ኣስተናዕቕ ዝዘምበለ ሓሳብ ሓቲቶም። እንታይ እዩ ነሩ ትጽቢቶም ብዛዕባ ኢየሱስ? ምናልባት ከምቲ ኢየሱስ ዝበሎ ሓኪም መጀመርያ ንርእስኻ ፈውስ ዝብል ይኸውን። እዚ ክብሉ ከለዉ ኢየሱስ ንርእሱ ከሕዊ ዘይኮነ ኣብ ክንዲ ኣብ ካልኦት ኣብ ቅፍርናሆም ካልእ ክፍልታት ገሊላ ከድካ እተሓወ መጀመርያ ንደቂ ዓድኻን ወገንኻን ኣሕዊ እዮም ዝብልዎ ዘለዉ። ኢየሱስ ነዚ ኣተሓሳስባ ክምልሰሎም እንከሎ ነብይ ኣብ ዓዱ ኹቶ ከም ዘይከብር ብሓቂ እብለኩም ኣሎኹ ኢልዎም። እዚ ነቲ ንኹሎም ነብያት ኣብ ብሉይ ኪዳን ኣብ ዓዳቶም ዝገጠሞም ንምዝካር ዝበሎ እዩ። ሎሚ እውን ሓቅነት ኣልኦ ብፍላይ ኣብ ገለ ሰባት ፍሉይ ኣኽራርነት ዘልኦም። ኩልሳዕ እትርእያ ወርኒስ ድምቕቲ ኣይኮነትን። “Familiarity breeding contempt” ንሓደ ሰብ ወይ ነገር ኣዕሪኻ እናተለማመድካዮ ብዝኸድካ መጠን ኣብኡ ዝነበረካ ኣኽብሮት ወዘተ እናነከየ ይኸይድ። ኢየሱስ ኣብ መንግሥም ስለ ዝዓበየ ንሱ መን ምጳኑ ዝፈልጥዎ ይመስሎም ነሩ። ንሱ ፍሉይ ካብቲ ዝርእይዎ ዘለዉ ንላዕሊ ምጳኑ ክርእዩ ኣይክኣሉን።

ሽዑ ኢየሱስ ክልተ ዘገርም ምሳሌታት ካብ ብሉይ ኪዳን ነገርዎም፣ ብዛዕባ ኤልያስን ኤልሳዕ ነብይን፣ ክልቲኦም ምስ ምጽኣት መስሕ ዝተሓሓዙ። ኤልያስ ናብ ሰራጲታ ናይ ሲዶና ኣብቲ ሰለስተ ዓመት ጥመት ዝኾነሉ ኣብ ሓንቲ መበለት ተላኢኹ (1ዘነ 17:8-ፍ)፣ ንሳ ካብ ኣህዛብ እያ ነራ። ስለምንታይ እዩ ብዙኃት መበለታ ኣብ እስራኤል እንከለዎ ኣምላኽ ኣብ ሓንቲ ኣረመን መበለት ዝልኣኹ? ብተመሳሳሊ ስለምንታይ እዩ ኣብ እስራኤል ብዙኃት ለምግማት ኣብ እስራኤል እንከልዉ ኣብ ንእማን ሰርያዊ ኤላሳዕ ዝተላእከ? ሰራዎያን ዝተጸልኡ ጸልእቲ እስራኤል እዮም ነሮም። ኢየሱስ ነዚ ታሪኽ ክነግር እንከሎ ተኸታኺ ብዝኾነ እዩ ተዛሪብዎ። ኣብ ክልቲኦም ነብያት እንርእዮ እግዚአብሔር ንኣህዛብ ልዕሊ እስራኤላውያን ከም ዝርኣዮም እዩ። ምኽንያቱ ኣብቲ ጊዜ ዝነበሩ ኣይሁድ ንኣምላኽን ንሕጉን ምቕባል ስለ ዝአበዩ። እዚ ነቶም ንኢየሱስ ዝሰምዑ ዝነበሩ ኣቕጢዕዎም ሽዑ ክቐትልዎ ደልዮም፣ ንሱ ግና ብማእከሎም ኃሊፉ ኸደ።

ኣብዚ እንርእዮ ነገራት ከመይ ኢሎም ኣብ ዝሓጸረ ጊዜ ከም ዝቐየሩ። ሉቃስ ኣብ መጀመርያ ብዛዕባ መንግስቲ ኣምላኽ ከም ዝተሰብከ ድሕሪ ሓጺር ጊዜ ኸኣ ኣብ ጽልእን ቅርሕንትን ዝተመስረተ ክፍኣት ክነግስ እንከሎ ይነግረና። ሉቃስ ንሓቂ ክጠዊ ኢሉ ኣይኮነን ነዚ ዘቕርቦ ዘሎ እንታይ ድኣ ብዝያዳ ክበራርሆ ስለ ዝደለ እዩ። ብርግጽ ኣብ ድኻታት ዕወራት ልሙሳት ምኻደ ኣብኡ ወላ ሓንቲ ጌጋ የብሉን ወላ ሓደ እውን በዚ ጸገም ዝፈጥር የለን። እንተ ኾነ ኢየሱስ ኣብ ዓዱ ምስ መጻ እቲ ኣብ ኣረማውያን ዝርኣዮ እምነት ኣብቶም ደቂ ዓዱ ክርእዮ ምስ ዘይክኣለ ነዚ ኣብነት ከምጽኣሎም ወላ ሓንቲ ኣይተጠራጠረን። ጽልኦም ሕርቃኖም ግሉጽ እዩ ነሩ ካብኣም ጨረሾም ከጥፍእዎ እዮም ደልዮም ኣይኮነሎምን እምበር። ቅ. ሉቃስ ነዚ ክልተ ኣብነታት ክህብ እንከሎ ንዝዓበየ ነገር ክነግር ዝደለየ ክቕርብና ኢሉ እዩ። ካብ መጀመርያ ቅ. ሉቃስ ኣብ ወንጌሉ ተልእኮ ኢየሱስ ከመይ ዝበለ ከም ዝኾነ ይገልጻልና። ኢየሱስ ካብ መጀመርያ ወንጌል ፍቕሪ እዩ ሰቢኹ ግን እዚ ናይ ፍቕሪ ስራሕ ዝገበሮን ዘርኣዮን ካብ ምንጻጉ ኣይከልከሉን እኳ ድኣ ጨካን ብዝኾነ ሞት ከም ዝሓልፍ ገርዎ።

ኢየሱስ ነብይ ኣብ ዓዱ ከቶ ኣይ ከብርን እዩ ክብል እንከሎ ምናልባት ኣብ ሓሳብ ኤርምያስ ነብይ ነሩ ክኸውን ይኽእል እዩ። ኤርምያስ ካብ ኩሎም ነብያት እቲ በቲ ዝበሎ ዝዓበየ ጽልኢ ዝተጓነፎ ናይ ጥፍኣት ነቢ ዝተባህለ እዩ። ኣብ መጽሓፉ ነብይ ክኸውን ከምዘይደሊ ይገልጽ ግን ኣብ ኩሉ ቃል ኣምላኽ ክሰብኽ ኣብ ዝጀመረሉ እዋን ኣብ ውሽጡ ከም ሓዊ ይቃጸል እሞ ካብ ምንጋር ድሕር ይብል ኣይነበረን።

ኣብ ኤር 1:4-5, 17-19 እግዚአብሔር ንኤርምያስ ነብይ ክኸውን ከም ዝጸውዖ ነንብብ፡ “ኣብ ከርሢ ኣደኻ ኸይሓነጽኩኻ ኃራኹኻ፣ ከይተወልድካ ኸኣ ቐደስኩኻ ነሕዛብ ነብይ ኸትከውን ድማ

መደብኩኝ” እዚ ኸአ ተልእኮኡ ካብ መጀመርያ ቀሊል ከምዘይኮነ ኸገልጽ ኢሉ እዩ። ንሱ ቅድሚ ምውላዱ አምላኽ ነብይ ክኸውን ከም ዝሓረዮ ይገልጽ።

ከም ኢየሱስ ኤርምያስ ኣብ ተልእኮኡ አቐዲሙ ምስቶም ዝተፈላለዩ ሰናይ ንምግባር ዘይፈትዉ እንታይ ከም ዝገነጩ ይፈልጥ ነሩ። እንተ ኾነ ካብቲ አምላኽ ዘተስፈዎ ሓንቲ ከይኮነት ከም ዘይትተርፍ ይአምን ስለ ዝነበረ ብድፍረት ንሓቂ ንኹሎም ጸላእቲ ሓቂ ይዛረብ ነሩ። ንሱ ንአህዛብ ነብይ ክኸውን እዩ ተጸዊዑ። መልእኽቲ አምላኽ ነቶም ክሰምዕዎ ዘይደልዩ ክነግር ተጸዊዑ። ካብእም ብዝመጽአ ተጸብአ ቅጭጭ ክብሎ ዮብሉን ምኽንያቱ አምላኽ ንኸዕወት ኩሉ እቲ ዘድልዮ መጋበሪ ኃይሊ ጽንዓት ወይ መልእኽቲ አምላኽ ከብጽሕ ባዕሉ ክሕገዞ እዩ። ኣብ መንጎ ኩሎም ነገስታት ሃብታማትን ድኻታትን ከም ኣብ እምባ ዝተደኮነት ከተማ ብጽኑዕ ዝተዓርደት ከም ዓንዲ ሓፂንን ከም ቀጽሪ ኣስራዝን ገረካ ኣሎኹ ዝብል ተስፋ አምላኽ ስንቂ ንተልእኮኡ ኮይንዎ። ክወግኡኻ እዮም፣ ግናኸ ምእንቲ ኸሕልወካ ኣነ ምሳኻ እዩ እም፣ አይክስዕሩኻን እዮም ኢልዎ እዚ ኸአ እዩ ስንቂ ንተልእኮኡ ኮይንዎ።

ቅ. ጳውሎስ ኣብ 1ቆሮ 12:31-13:13 ብዛዕባ ህያባት መንፈስ ቅዱስ ትምህርቱ ብዝልዓለ ደረጃ እናገለጸ ዓላማ ውህበታት ይገልጽ። ብዛዕባ ዝተፈላለዩ ህያባትን ጥቕምም ኣብ ህንጻት ቤተ ክርስቲያን ኣተሓሕዞ ይገልጸ። ፍቕሪ ካብ ኩሎም ህያባት ዝበለጸጉ ከም ዝኾኑት ይገልጽ። ካልኣት ህያባት ንህንጻት ቤተ ክርስቲያን ኣድለይቲ እዮም እንተ ኾነ ሓደ መዓልቲ ኩሎም ክሓልፉ እዮም፣ እምነት ተስፋ ፍርቕሪ ግን ክህልዉ እዮም።

ቅ. ጳውሎስ ኣባና ዘሎ ፍቕሪ አምላኽ መሠረት ናይ ነብያዊ መገዲ ኣነባብርና ምዃኑ ይገልጸልና። ምሉእ ብምሉእ ብፍቕሪ አምላኽ ክንምላእ እንተ ከአልና ሽዑ ፍቕሪ አምላኽ ኣብ ዓለም ክፈስስ ይኸእል። ናይ ካልኣት ጥቕሚ ቅድሚ ጥቕምና እንተ ሰራዕና፣ ንጉድለት ካልኣት ክንጽመም እንተ ኸአልና። ንቅጥዓና እንተ ተቐጸጸርና እም ነቲ ዝተዋረድናዮን ዝተጎዳእናሉ እንተ ዘይዘከርናን ሓሰብናዮን ዝበለጸ ሕውየት ኣባና ክነግስ እዩ። አምላኽ ምሳና ከምዘሎን ብኣና ገሩ ይዓዩ ከምዘሎ ምስ ኣመና ሽዑ ንዝበለጸን ንሰናይ ነገር ክንገብር ተበራቲዕና ንኹሉ ዕንቅፋታትን ፈተናታትን ብሰላም ዝመልኦ ልቢ ንኹሉ ክንቅበል ኢና።

አምላኽ ንኹልና መወዳእታ ብዘይብሉ የፍቅረና እዩ። ንነፍሲ ወከፍና ኸአ መደብ ኣለዎ። ኣብ ተልእኮ ኢየሱስ ኣብ ጥምቀትና ብነብያዊ ጸጋ ተኻፊልቲ ተልእኮኡ ገሩና እዩ። ጸጋ ጥምቀት ብነብያዊ መገዲ ክንጉዓዝ ፍሉይ ጸጋ ዝተዓደልና ኢና። ብርግጽ ኢየሱስ ኣብ ናይ ሎሚ ወንጌል ነቶም ህዝቢ ዝበሎን ንኹሎም ሰዓብቱ ዝበሎ ክትቕበሎ ቀሊል ወይ ደስ ዘብል ኣይመስልን። ኩሉ ጊዜ ስፍሕ ዝበለ መንፈስን ኣተሓሳስባን ክህልወና ኢሉ ዘቕርበልና ኣገባብ እዩ። እዚ ክኸውን ኣንከሎ ኣብኡ ስቓይን ቃንዛን ኣሎ። ግን ጸኒዕና ንኢየሱስ እንተ ሰማዕናን ተኸተልናን ካብቲ ዓቢጡ ሒዞና ዘሎ ክንወጽእ ኢና። ኣብ ገለ እዋን ዘሎናዮ ጸላምን ኃጢአትን ክንርኢ ይኸብደና እዩ ስለዚ ሎሚ ኢየሱስ ካብ ጸልማት ሕልና ኣውጺኡ ኣብ ናይ ሰላምን ፍቕርን ምኣዲ ክጽንብረና እዩ።

ሕጂ እውን ኢየሱስ ዘመንቅቕና ኣለዎ ነብያት ኩሉ ጊዜ ቅቡላት ኣይኮኑን ስለዚ ሰባት ነቲ ሰናይ እንብሎ እንተ ዘይተቐበሉ ኸነገርመና ዮብሉን። ኩሉ ጊዜ ነቲ አምላኽ ዝደልዮ ክንገብር ጸኒዕና ክንዕገስ ክንጽመም ኣሎና። ኣብ ነፍሲ ወከፍ መዓልቲ ንህላዌ አምላኽ ኣብ መንጎና ክነቐድም፣ ብዘይ ዝኾነ ቅድመ ኩነት ክነፍቅር እም ጸጋ አምላኽ ኣብ ፍቕሪ መሠረት ገርና ብምሉእ ክንልምን። ኣብ ተመክሮ ከም እንርእዮ ብምሉእ ኣብ ነነድሕድና ክንፋቕር ከቢድን በዳህን እዩ ግን ናይ ኢየሱስ ማእከል/ሕመረት በዳሂ ተልእኮ ንኣና ኸአ ኣብ ተልእኮኡ ዝመምረና ኃይሊ እዩ

እዚ ማለት ከአ ንድኻታት ንንጹጋት ብዝኾነ ምኽንያት ኣብ ሕብረተ ሰብና ትሑት ደረጃ ዘልኣም ክንሕግዝ ክንጻብና ተልእኮና እዩ። ፍቕሪ ኣብ ኩሉን ምስ ኩሉን ክንደልዎ ኣሎና።

ቅ. ሉቃስ ናይ ሎሚ ወንጌሉ ንሱ ግና ብማእከሎም ኃሊፉ ከደ እናበለ ይዛዝሞ። ጉዕዝኡ ካብ ናዝሬት ጀሚሩ ናብ ኢየሩሳሌም ገጹ ይወስዶ። እዚ ብጻቂ ከቢድን ዘስካሕክሕ ቃላት እዩ ንኣና ኣብ ሕይወትና ከይወርደና ክንልምን ኣሎና። ማለት ኢየሱስ ብማእከልና ከይጻልፍ እሞ ኣብ መንጎና እንከሎ ከየለለናዮ። ወላ እውን ከይንኸሕዶ እሞ ካብኡ ተፈሊና ኣብ ዘሎናዮ ተሪፍና ብዘይ ብእና ከይክይድ። ንሱ ኣይኮነን ዝሓድገና ዘሎ ንሕና ኢና ምስማዕን ምቕባልን እንኣብዮ ዘሎና። ንሱ ብኃይሊ ገዲዱ ናቱ ኣይገብረናን እዩ። እሞ ሎሚ ልብና ብምልኡ ከፊትና ንከተለኦ ሕራይ ንበሎ ንስምዓዮ ንሱ ኸእ ሰላም ፍቕሪ ኩሉ ክህበና እዩ።

ብሩኽ ሰንበት።

ኣባ ንጉሠ ፍሥሓ